

DEĊIŻJONI TAL-KUNSILL (UE) 2022/1223

tat-12 ta' Lulju 2022

dwar l-allokazzjoni ta' fondi diżimpenjati minn proġetti taht l-10 u l-11-il Fond Ewropew għall-Iżvilupp bil-ghan li jiġu ffinanzjati azzjonijiet li jindirizzaw il-kriżi tas-sigurtà tal-ikel u x-xokk ekonomiku fil-pajjiżi Afrikani, tal-Karibew u tal-Paċifiku (AKP) wara l-gwerra ta' aggressjoni tar-Russja kontra l-Ukrajna

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra l-Ftehim Intern bejn ir-Rappreżentanti tal-Gvernijiet tal-Istati Membri, imlaqqgħin fil-Kunsill, dwar il-finanzjament tal-ghajnuna Komunitarja taht il-qafas finanzjarju pluriennali għall-perjodu 2008 sal-2013 f'konformità mal-Ftehim ta' Shubija AKP-KE u dwar l-allokazzjoni ta' assistenza finanzjarja għall-Pajjiżi u Territorji Ekstra-Ewropej li għalihom tapplika l-Parti Erbgha tat-Trattat tal-KE ⁽¹⁾ (il-Ftehim Intern dwar l-10 FEŽ), u b'mod partikolari l-Artikolu 1(5) tiegħu,

Wara li kkunsidra l-Ftehim Intern bejn ir-Rappreżentanti tal-Gvernijiet tal-Istati Membri tal-Unjoni Ewropea, imlaqqgħin f'hdan il-Kunsill, dwar il-finanzjament tal-ghajnuna mill-Unjoni Ewropea taht il-qafas finanzjarju pluriennali għall-perjodu mill-2014 sal-2020, f'konformità mal-Ftehim ta' Shubija AKP-UE, u dwar l-allokazzjoni ta' assistenza finanzjarja għall-Pajjiżi u t-Territorji Ekstra-Ewropej li għalihom tapplika l-Parti Erbgha tat-Trattat dwar il-Funzjonament tal-Unjoni Ewropea ⁽²⁾ (il-Ftehim Intern dwar il-11-il FEŽ), u b'mod partikolari l-Artikolu 1(4) u (5) tiegħu,

Wara li kkunsidra l-proposta mill-Kummissjoni Ewropea,

Billi:

- (1) Wara l-gwerra ta' aggressjoni tar-Russja kontra l-Ukrajna, is-sitwazzjoni tas-sigurtà tal-ikel fid-dinja qed tiddeterjora malajr, u hafna mill-pajjiżi affettwati huma pajjiżi l-anqas żviluppati jew pajjiżi b'introjtu baxx u b'defiċit alimentari.
- (2) EUR 3 biljun huma diġà pprogrammati skont il-pilastru ġeografiku tal-Istrument ta' Viċinat, ta' Kooperazzjoni għall-Iżvilupp u ta' Kooperazzjoni Internazzjonali - Ewropa Globali stabbilit bir-Regolament (UE) 2021/947 tal-Parlament Ewropew u tal-Kunsill ⁽³⁾. Minn dak l-ammont, EUR 2,3 biljun ġew ipprogrammati fil-pajjiżi Afrikani, tal-Karibew u tal-Paċifiku (AKP) biex jiffinanzjaw l-azzjonijiet tal-agrikoltura, in-nutrizzjoni, l-ilma u s-sanità bejn l-2021 u l-2024. Minhabba l-firxa tal-htigijiet u l-konsegwenzi mistennija, jenhtieg li jiġu mobilizzati mezzi addizzjonali biex jappoġġaw il-pajjiżi shab l-aktar milquta.
- (3) L-Unjoni hija qrib l-implimentazzjoni shiha tal-baġit inizjali tal-Għajnuna Umanitarja għas-sigurtà tal-ikel u l-htigijiet relatati fil-pajjiżi tal-AKP identifikati qabel il-bidu tal-gwerra ta' aggressjoni tar-Russja fl-Ukrajna. Minhabba s-sitwazzjoni eċċezzjonalment mwieghra tas-sigurtà tal-ikel fil-pajjiżi AKP, dawk il-fondi jehtieg li jiġu kkumplementati b'riżorsi xierqa biex jirrispondu għall-aggravar ulterjuri tal-htigijiet umanitarji u biex tiġi żgurata l-kontinwità tal-kooperazzjoni minn kriżi għal kundizzjonijiet stabbli għall-iżvilupp.
- (4) Il-Kunsill Ewropew, fil-Konkluzjonijiet tiegħu tal-24 u l-25 ta' Marzu 2022, stieden lill-Kummissjoni biex tagħti prijorità lill-hidma dwar is-sigurtà u l-affordabbiltà globali tal-ikel, b'mod partikolari billi tappoġġa s-sigurtà tal-ikel u l-agrikoltura fl-Ukrajna u l-pajjiżi terzi l-aktar vulnerabbli u esposti.

⁽¹⁾ ĠU L 247, 9.9.2006, p. 32.

⁽²⁾ ĠU L 210, 6.8.2013, p. 1.

⁽³⁾ Ir-Regolament (UE) 2021/947 tal-Parlament Ewropew u tal-Kunsill tad-9 ta' Ġunju 2021 li jistabbilixxi l-Istrument ta' Viċinat, ta' Kooperazzjoni għall-Iżvilupp u ta' Kooperazzjoni Internazzjonali — Ewropa Globali, li jemenda u li jhassar id-Deciżjoni Nru 466/2014/UE tal-Parlament Ewropew u tal-Kunsill u li jhassar ir-Regolament (UE) 2017/1601 tal-Parlament Ewropew u tal-Kunsill u r-Regolament tal-Kunsill (KE, Euratom) Nru 480/2009 (ĠU L 209, 14.6.2021, p. 1).

- (5) Fil-Konklużjonijiet tiegħu tat-30 u l-31 ta' Mejju 2022, il-Kunsill Ewropew stieden lill-Kummissjoni biex tesplora l-possibbiltà li jiġu mobilizzati riżervi mill-Fond Ewropew għall-Iżvilupp (FEŻ) biex jiġu appoġġati l-pajjiżi shab l-aktar milquta.
- (6) Il-Kunsill, fil-Konklużjonijiet tiegħu tal-20 ta' Ġunju 2022, appoġġa r-rispons ta' Tim Ewropa għall-insigurtà globali tal-ikel u appella lill-Kummissjoni, lis-Servizz Ewropew għall-Azzjoni Esterna (SEAE) u lill-Istati Membri biex jagħtu prijorità lill-appoġġ finanzjarju tagħhom biex jindirizzaw is-sigurtà globali tal-ikel inkluż il-htigijiet umanitarji immedjati, li jinkludu assistenza finanzjarja u teknika għall-pajjiżi li jimportaw l-ikel fejn mehtieg, kif ukoll sistemi tal-ikel sostenibbli fuq perjodu medju u fit-tul u produzzjoni lokali mtejba għal reżiljenza aħjar, filwaqt li jiġu esplorati s-sorsi kollha ta' finanzjament disponibbli, inkluż il-mobilizzazzjoni ta' riżervi mill-FEŻ.
- (7) Barra minn hekk, il-Kunsill enfasizza l-importanza li l-Unjoni turi solidarjetà qawwija permezz ta' rispons rapidu u komprensiv ibbażat fuq multilateralizmu effettiv, li jibni fuq il-Komunikazzjoni tal-Kummissjoni tat-23 ta' Marzu 2022 dwar "Is-salvagwardja tas-sigurtà tal-ikel u t-tisħih tar-reżiljenza tas-sistemi tal-ikel" u li jibni fuq it-tliet pilastri — il-kummerċ, is-solidarjetà u l-produzzjoni — tal-Missjoni ta' Reżiljenza Alimentari u Agrikola (FARM), kif milqugħa mill-Kunsill Ewropew u f'allinjament shih mal-Grupp tan-Nazzjonijiet Uniti ta' Rispons għall-Kriżijiet Globali (GCRG) u inizjattivi internazzjonali rilevanti oħra, b'mod partikolari l-Alleanza Globali għas-Sigurtà tal-ikel midja mill-G7.
- (8) Minhabba l-impatt sinifikanti f'diversi pajjiżi tal-AKP, jenhtieg li l-mobilizzazzjoni eċċezzjonali ta' fondi diżimpenjati minn proġetti taht l-10 u l-11-il FEŻ tippermetti lill-Unjoni u lill-Istati Membri tagħha jżidu r-rispons tagħhom għall-kriżi, b'attenzjoni partikolari għall-pajjiżi tal-AKP l-aktar vulnerabbli u esposti.
- (9) Jenhtieg li daww il-fondi jiffinanzjaw azzjonijiet bil-hsieb li jipprovdu appoġġ għall-produzzjoni tal-ikel u r-reżiljenza tas-sistemi tal-ikel, l-assistenza umanitarja, u l-appoġġ makroekonomiku biex tkun żgurata l-istabbiltà makroekonomika, jghinu biex jerga' jinkiseb l-isparju fiskali u jżiedu r-riżervi internazzjonali, b'mod partikolari permezz ta' korpi multilaterali. Jenhtieg li l-fondi jinkludu n-nefqa ta' appoġġ imsemmija fl-Artikolu 6 tal-Ftehim Intern dwar il-11-il FEŻ.
- (10) Skont l-Artikolu 153 tal-Ftehim dwar il-Hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika ⁽⁴⁾, is-sehem tar-Renju Unit ta' daww il-fondi mhux ser jerga' jintuza.
- (11) Peress li l-Artikolu 14(3) tal-Ftehim Intern dwar il-11-il FEŻ jipprevedi li dan il-Ftehim għandu jibqa' fis-sehh sakemm ikun mehtieg biex l-operazzjonijiet kollha ffinanzjati taht il-Ftehim ta' Shubija AKP-UE jiġu eżegwiti bis-shih, dan huwa interpretat fis-sens li jinkludi l-mobilizzazzjoni eċċezzjonali attwali ta' fondi diżimpenjati mill-10 u l-11-il FE Ż bil-għan li jiġu ffinanzjati azzjonijiet li jindirizzaw il-kriżi tas-sigurtà tal-ikel u x-xokk ekonomiku fil-pajjiżi tal-AKP wara l-gwerra ta' aggressjoni tar-Russja kontra l-Ukrajna.
- (12) Jenhtieg li l-fondi jintużaw f'konformità mar-regoli u l-proċeduri applikabbli għall-11-il FEŻ, kif stabbilit fir-Regolamenti tal-Kunsill (UE) 2015/322 ⁽⁵⁾ u (UE) 2018/1877 ⁽⁶⁾.
- (13) Il-fondi tal-10 FEŻ użati mill-ġdid, li qabel ma kinux impenjati skont l-Artikolu 1(3) tal-Ftehim Intern dwar il-11-il FEŻ jew diżimpenjati skont l-Artikolu 1(4) ta' dak il-Ftehim, għandhom jibqgħu riżorsa tal-10 FEŻ skont il-punt (a) tal-Artikolu 1(2) tal-Ftehim Intern dwar l-10 FEŻ.
- (14) Il-fondi tal-11-il FEŻ użati mill-ġdid, li qabel ma kinux impenjati jew kienu diżimpenjati f'konformità mal-Artikolu 24(5) tar-Regolament (UE) 2018/1877, għandhom jibqgħu riżorsa tal-11-il FEŻ skont il-punt (a) tal-Artikolu 1(2) tal-Ftehim Intern dwar il-11-il FEŻ,

⁽⁴⁾ ĠU L 29, 31.1.2020, p. 7.

⁽⁵⁾ Ir-Regolament tal-Kunsill (UE) 2015/322 tat-2 ta' Marzu 2015 dwar l-implimentazzjoni tal-11-il Fond Ewropew għall-Iżvilupp (ĠU L 58, 3.3.2015 p. 1).

⁽⁶⁾ Ir-Regolament tal-Kunsill (UE) 2018/1877 tas-26 ta' Novembru 2018 dwar ir-regolament finanzjarju applikabbli għall-11-il Fond Ewropew għall-Iżvilupp, u li jhassar ir-Regolament (UE) 2015/323 (ĠU L 307, 3.12.2018, p. 1).

ADOTTA DIN ID-DEĊIŻJONI:

Artikolu 1

1. Ammont sa massimu ta' EUR 600 000 000 mill-fondi diżimpenjati minn proġetti taħt l-10 u l-11-il FEŻ għandu jiġi allokati b'mod eċċezzjonali bil-għan li jiġu ffinanzjati azzjonijiet li jindirizzaw il-kriżi tas-sigurtà tal-ikel u x-xokk ekonomiku fil-pajjiżi tal-AKP wara l-gwerra ta' aggressjoni tar-Russja kontra l-Ukrajna.
2. Il-fondi msemmija fil-paragrafu 1 jenhtieg li jiffinanzjaw azzjonijiet bil-għan li jipprovdu appoġġ kif ġej:
 - sa EUR 350 000 000 għall-produzzjoni tal-ikel u r-reżiljenza tas-sistemi tal-ikel,
 - sa EUR 150 000 000 għall-assistenza umanitarja, u
 - sa EUR 100 000 000 għall-appoġġ makroekonomiku.
3. Mill-ammont imsemmi fil-paragrafu 1, sa EUR 488 000 000 għandhom jiġu allokati mill-10 FEŻ u sa EUR 112 000 000 għandhom jiġu allokati mill-11-il FEŻ. Minn daww il-fondi, sa massimu ta' EUR 18 000 000 għandhom jiġu allokati għan-nefqa ta' appoġġ imġarrba mill-Kummissjoni.
4. Il-fondi msemmija fil-paragrafu 1 għandhom jintużaw għal impjenji finanzjarji f'konformità mar-regoli u l-proċeduri applikabbli għall-11-il FEŻ, kif stabbilit fir-Regolamenti (UE) 2015/322 u (UE) 2018/1877.

Artikolu 2

Din id-Deċiżjoni għandha tidhol fis-seħħ fil-jum wara dak tal-adozzjoni tagħha.

Magħmul fi Brussell, it-12 ta' Lulju 2022.

Għall-Kunsill
Il-President
Z. STANJURA